

নুংশিৰদি চৎশ্বে, নীংশিংবদি লৈহৌৱি

(ঙৱাংগী মখা, অৱোইবা শৰুক)

কুইনা নিংথৌখোং চৎখিদ্ৰে। হকাচংগী ফীভম য়াম্ফা ফংলক্ৰে। কলম পায়দনা খুংশিনা ইবা ওল্লক্ৰে। অশিবনা এৰু কেইশৈন শৈৱপত্তম অশিবা হায়দুতা মীত্ৰা উৰকই, খল্লকই। শৈৱেং ইৰগা পোথাবা ওল্লক্ৰে।

অৱোইবা ওইনা থন্মোয়নুন্দা, ইথন্নতা ফীৱেপ লৌথি। হোপ্পিটালদা চংলগে- এগী হিংবা শিবা মফমদুনা লেপ্সনু। পুন্মক কাওথোক্লগে; অমুক্তং হিংবা ওল্লা য়েংগে?

অহিং কয়া এগী ওজা গুৱক্ষিৎবু নীংশিংলৈ। মখোয়না এৰু কয়াদা নুংশিৰিৱাৰা মখোয়না এগী সাহিত্যৰু কয়াদা নুংশিৰিৱাৰা। নীংশিলকই- ওজা থোকচেম বৌহনৰী, পাৰুং লোংজম জয়চন্দ্ৰ। মখোয়না তন্তনা হায়, ‘নেত্ৰজিং অমেৱিকাদদি মীওইবগী হকচাংসে শীংলি নাউৰী পূৱা শেমদোকপা ওল্লেনে। টি ভিদা ফজনা উংলকপ্ৰে। নঙবু ডাক্তিৱা ফজনা অমুক্তা য়েংউনে।’

ইং ২০০১- এপ্ৰিল লোইশিল্লকপা হজিন-হজিন হোপ্পিটাল চংখি। ৱিমসৰু ৱিহেৱ্লিটেনসনদা ডাক্তৰ এ কে জয়না হয়া হয়া কুপ্ৰা য়েংখি। এ হোপ্পিটালদা লেবা তাথি। এগী ছাত্ৰ এস তোঙ্গা শম্ৰগা ইনাওনুপা ললিতকা ফী ময়োম অমা পুদুনা এ হোপ্পিটাল চংখি। নুমিত্তো এ নীংশিংলি মেগী ১১, ২০০১, ইৱাই নুমিৎকী অযুকনি। থৱায়সে ইশোন শোস্থিথি, ইনাওনুপানা ফুটৱ ইহ্লেজ্জিঙৈ য়ুমগী মীশিংদা এনা হায়ৱন্দী, “হোপ্পিটালদা কনামত্তা লাক্কু। এ পাউ পীৱক্ৰে।” হোপ্পিটালদগী ললিত তাদোকখি। ৱিহেৱ্লিটেনসন ৱাৰ্দ্‌তা তোঙ্গা এগা লৈহৌই। ৰাখল অসে ইৱাং লৌথি। ইথন্নতা খল্লি- “ফংদ্ৰবদি এ য়ুমদা অমুক হয়া হমন্ত্ৰৱোই।”

ডাক্তৰ এ কে জয়না এৰু য়াম্ফা কুপ্ৰা য়েংখি। মখল কয়াগী টেষ্ট তৌথি। তৱুৱ্কি চনবা নুমিত্তা ডাক্তৰ তামো জয়না হায়খি, “নেত্ৰজিং, নঙ কৰি নুমিত্তা ফৰগা য়ুমদা চংনিংই?” এ নোক্তমক নোকখি, ডাক্তৰগী ৱাদো ফাগিনি খনখি। ডাক্তিৱা এনা হায়খি, “তামো, এ চংপা ওমদ্ৰবসু লেগ্গা ফাওবদদি ওমহনৰীযু; এ চুন্মা লেপ্তভবা চহী কুন্ শূৱে।” ডাক্তৰ উদ্‌দনা লোমা মিৎকী পি তৈথোকখি। হোপ্পিটালদা লৈবা ১১ শুবা নুমিৎতজী এগী খোঙন্তী চুন্মা থাংবা ওল্লকখি। অঙকপা, হৱাওগা পুলি অসে কৰি হায়গদৰনো খঙথিদ্ৰে। নুমিদাং চুগ্গা অইবা, কবিশিংদা ফোন কয়া তৌথি। ইমুং মনুং, মৰুপ মপাং পুন্মক্ৰা পাউ তমখি। ডাক্তৰ তামো জয় অমদি মৰী লৈনবা ডাক্তৰ নসশিবু পেয়া থাগৎচখি। হোপ্পিটালদা হৱাও-নুংঙাইবনা পীক খনখি। নঙবু নীংশিংখি ববি; অহিং নুংথিল অনীমজা। এগী হৱাও থোথি কাৱবা পুন্সিমে, নঙবু য়াম্ফা উহন্নিই অদুবু এ তুমিমা খাঙখি।

পুলিদা, মশা শাগল কথৎপিক্ৰৱা পাইবা ওম্‌খিদ্ৰা উভেক অননা মশা শাগল য়াওদুনা, ৰাংনা

অমদি ৰাওনা হাঙলবা অতিয়াদ মনীং তন্মা পাইজবগুম এনা হোপ্পিটালদগী নীং তন্মা চংপা ওমদুনা

থোক্ককখি। নুমিং অদো মেগী তাং ২৪, ইং ২০০১- নুমিদাংৱাইৱম।

ৱা! ৱা! পুলি অসিবু অমুক নুংঙাইবা য়াৱা? অসুক য়াম্ফা নীংতন্মা য়াৱা? এনা শাংলবা চহী কুনবু অসুক তমথিনা লেনখিবা- এগীসিবু মঙলা? মঙ অমুক ওইৱমদনা। নভে, নভে মঙ নভে। এ চংপা ওল্লবসিদি। তাইবংসিদা এনা অকিবা কৰিবু লৈখিগদগে? এগী পেন্দবা কৰিবু লৈখিগদগে।

এগী পেন্দবা লৈৱি; নিংথৌখোংগী লৈমায়দা এ ইনীং তন্মা অমুক্তসু লেপ্তজ্জি পুলি অসিনা। পাদ্ল ফুদোক্তুনা লোক্তাক মপাদনা অমুক্তসু লেপখিদ্ৰি। নুশিৰী নিংথৌখোং, নুশিৰী লোক্তাক মপান। স্বাইইদগী মৰু ওইজৰী নুংশিৰীৰ ববিভাগী মমাঙদা ফোক্তনা হৱাওনা অমুক্তসু লেপখিদ্ৰি- মাগী মমাঙদা এ; মীৱোং-মীচেন ওইজৰি। অদুবু ববি- নঙগী নমাঙদা থন্মোয় পেয়া, লাউবা ওল্লনি; এ খোঙ ফৱে ববি। নঙনতা ৰাজবা, লাইৰিক হাৱা, নঙগী নেত্ৰদো ওসিদি চংপা ওল্লৈ। নঙবু নংশিনা, পামজনা ইনীং তন্মা চেৎনা অমুক্তদি কোনজবা ফংলনি। ইমিং পেয়া য়েংজদুনা পাং মপাদা নুংশিনা নঙোন্দা হজিন-হজিন হায়গনি- এ নঙবু বংশি ববি, এ নঙবু বংশি।

খোঙ ফৱবা মতুং, অহিং নুংথিল অমত্তা য়ুমদা লৈতানা বৈৰা ওমদে, নিংথৌখোং চংনিংবনা হকাচং অসে শ্ৰো শ্ৰো খোৎচখি। ইথন্নতা পেয়া হৱাওজ্জি হন্দজ্জি নিংথৌখোং চংপদা ইথন্নতা চংকনি। নুমিং কয়নি লৈথোক্কনি- বৰিগা মশীং খঙদনা উৱানি।

নিংথৌখোং যৌবদা নুংথিল পুং ২ চপ চানা তাৱে। বসতগী হেক কুমথৰগা- হকচাংগী মীছলসে দঙ দঙ চোংই। হৌবিশিং নীংশিংলকই। সূৰ্জিংনা বসতগী থাঙথবদো, প্ৰেমচান্দনা সাইকল ইনশিল্লকপদে; হৌথিবা অমত্তা নীংশিংবা পাদদে। অৱাৰা অমত্তগা মৰুপ ওইনিংদ্ৰে। এ আশা তৌনিংলে- ওসিদি এ হীংনিংলে। নুংশিবা মশক খঙনিংলে।

ইথন্নতা চপ য়ুনা খল্লৈ, ইহান হান্না ববিহেইনা চঙলগে। এগী খোঙ ফবগী পাউ মহাক হান্না

ক্ৰা চাবগী চৎনবী লাকপদা

মশক মতৌ ফজৰী নহা ওইৱিৰী নুপীশিংনা লেঘদৌনা ক্ৰা চানবা অমসুং নিংলক নিংলকপা মফমদা মহি ওথোকপা অসিনি। মখোয়না মমায়দু ফজনা চেকশিন্না কেশিল্লে, অদু ওইৱবদি মখোয়না মফম চাবা ক্ৰা মহি শিংতোকফম খনদ্ৰিৰা কৰিগীনে৷

ক্ৰা অসি এখোয়গী খুৱাই অমসুং নাংকী ওইনা তৎন-থানবা যাদনা অটৌবা মফম কল্লিবা পোৎ৫৭ অমা ওইনা লৌনে। মসি ৰেৰাউগী মহুং ওইনা অমসুং থাগৎপা ফোঙদোকপদসু শীজিলৈ। এহাক্ৰা চহী নৌৱিঙৈ মতমদা লৈকায়গী থৌদোক অমদি ইমুং অদুনা ক্ৰা মপুম খৱা মশীং খীৱগা অকোয়দা লেবা য়ুমথোঙশিংদা য়েছক্ৰমদা অমসুং কয়খি অদুবু মকু খোক্তুনা খেংলবা মতুংদা থৌদোক থোক্ৰিৰা ইমুং অদুদা অমুক পীশিন্নখিবা নীংশিংলি। থোক্ৰিৰা থৌদোক অদুদা মতং পান্দুনা শৰুক য়াৰা হায়বসি এখোয়গী নাংকী শৰুক অমা ওইনা লৌনৱন্দী। অদুগুস্তা নাংকী চৎনবী অদু হৌজিক্তি এখোয়গী খুৱাই অসিদিগী মাঙসে অমসুং ওসিদি এখোৱনা মী নেক্তুনা থবক তৌৱনবা য়াৱে।

ওসি এখোয়গী মীংমাঙদা উৱিৰা তাইহং অসিদা লাকচৱদা এহাক্ৰা পুৱিং চিংশিনজনিংলিবদি ক্ৰা চাবগী চৎনবী অমা লাক্ৰিৰা অসিনি। হামদি ক্ৰা চাবা হায়বসি চাক-ঈশিংগা য়াম্ফা চাশিল্লৱবা মতুং নংত্ৰগা মৱক মৱক্তা পোথাবা ওইনা নংত্ৰগা মিচিন-মনাও, মচল-মচে উনবা মতমদা নুংঙাইবগী ৰাখল্লোন অমদা চানৱন্দী। হৌজিক্তি এহাক্ৰা লেৱক থুলুক, মফম-মফম খুদিংগী ওইনা ক্ৰাগী দুকান মচ মাচা হংবসি চৎনবী অমা ওইনা চাবা ফংলে। ক্ৰা মতপ অমগী মমল লুপা ১০ দগী ২০ ফাওৰা অমসুং মফম মখল মখল লৈ। চানিংবা চাৱা হায়বসি মীপুম খুদিংমক্কী হকনি। মৱমদিগী চানিংবা চাবনা কনামত্তনা য়েংখিল্লৱা য়াদে৷ তৌইগুস্তসু এহাক্ৰা ক্ৰা চাৰীৱিবশিংদা পুৱিং চিংশিনজনিংবদি মখোয়না ক্ৰা চাবা মতমদা কদইদা ক্ৰাদাং শিংতোক্কদগে হায়না খনবীৰা অসিনি। স্বাইদগী নিংবা কায়নিংঙাই ওইৱিবদি মশক মতৌ ফজৰী নহা ওইৱিৰী নুপীশিংনা লেঘদৌনা ক্ৰা চানবা অমসুং অমুক নিংলকপা মফমদা মহি ওথোকপা অসিনি। মখোয়না মমায়দু ফজনা চেকশিন্না কেশিল্লে, অদু ওইৱবদি মখোয়না মফম চাবা ক্ৰা মহি ওথোকফমগী খনদ্ৰিৰা কৰিগীনে৷ মখোয়না মচিদিদি লিপষ্টিক্ৰা চেকশিন্না ফজনা থাই, শৌইদনগা চাইথোকখিৰা নংত্ৰগা কোকখিৰা য়াই হায়না কেশিনজৈ অদুবু কৰিগুস্তা মতমদা মখোয়গী ফজৰবা চীনবাৰলিং অদুদগী মখোয়না থোংলিবা ওটো মনুংদগী ক্ৰা মহি ওথোকপা উই। মীশিংসু গাড়ী যৌৱনি, ওটো মনিংদা থৌৱক্লিৰা মীদুদা ময়াদগী শিংতাকখিৰা মহিচ্চ চোৱাৰা য়াই হায়নগা মখোয়না খন্দৰা জংলা? হোপ্পিটালদা অমুক য়েংসি, মিচি মৰুম খুদিংগী ক্ৰা মহিনা শঙলগা লৈ। কৰিগুস্তা অমংতা তৌদ্ৰিঙৈগী মমাঙদা অযুক অমুক ঈৰুজবগী চৎনবী লৈৰা এখোয়না মফম অমদা হেজা নংত্ৰগা মফম খুদিংমক্তা ক্ৰা মহি ওথোকপা য়াই হায়বসি খল্লদুদা এঙোন্দা য়াম্ফা নুংঙাইজদবা পোকচৈ। বাইক তেংবা চহী নৌৱিৰা নুপামচাশিনা খুদোংখিনিঙাই ওইৱৰা খুংথোশিং যৌদুনা মমায়দু মতুদা নোহুদুনা লন্দীদা ক্ৰা মহি ওথোকখি, মখোয়না লিলাংলিৰা ফুংতে৷ চোংবন্দা হোংটেন, তৌইগুস্তসুং মশক-মতৌ চংখোঙদা নুপাচৰা অদুনা মহাক্ৰী তুংদা থৌৱক্লিৰা কাৱ অমসুং মদুগী মাঙঙাী গ্ৰাসতা চোঙলিৰা ক্ৰা মহিগী মৱমদা কৰিমত্তা নাচুংদবগী মওদু খল্লবদা অদু্কী মতিংক নুংঙাইতবা ফাওই।

মীয়ায়্মা শীজিন্নবনা মী তিনবা মফমশিং হায়বসি এখোয়গী লননি অমসুং অসিগুস্তা মফমশিংবু কৰবা অমসুং কাদ্ৰন্দনা থুম্বা হোংবনা থুম্বা অমসুং এখোয়গী ইথৌনিংলৈ। কৰিগদিনা মতুদা এখোয়না মী তিনবা মফমশিংবু লৈঙাক্ৰী লননি, এখোয়গী নভে হায়না খল্লিবনো? হৌজিক্তি মীকপ থোকপীৰো, লৈঙাক্ৰী লন হায়বসি এখোয়গী লননি হায়বা খঙবীৰো। ক্ৰা চাবগী মতাংদা এহাক্ৰা মীঙোন্দা ফৈ-ফভে, ফভৈ-ফজদে হায়না তাকচনীংঙাই লৈজদে। তৌইগুস্তসুং এহাক্ৰা মীপুম খুদিংমক্তা হায়জনিংবদি এখোয়না পোখানকা ক্ৰা মতপ অমা চাৱগা লগ্নীশুৰ্মা মীয়ায়্মা শীজিন্নবা মফমদা অযোগ অকাই লংকেকম দসনিং নংত্ৰগা ক্ৰা মহি শিংতোকফম অঙল্লতা খনবসি তোক্ৰসি হায়বসিনি। কৰিগদিমক্তা এখোয়না ইপা ইপুশিংদা থন্দীৱস্তা মমল য়াল্লবা নাংকী লনগৈবু কাউথোকদৌৱিবনো, এখোয়না হৌজিক মসিবু কৰ্‌ৰবা হোংনহৌদ্ৰদি নোংমদি শোয়দনা মাঙগ্ৰগনি মসি। নুপী ওইবীশিংদা মফি-মৱোল নান্না শেং-চাবা অদুগা মখোয়গী মখজই নান্মবুদি ক্ৰা মতপ অমমম উল্লগা ৱিৰ্গো মখক্তা ডাংহেইদুনা তোংবা, খোঙনা চংপা নংত্ৰগা কাৱ তেদুদুনা চংপা উবদা এঙোন্দা অৱাৰা ওইজৈ।

এখোয়না তোংলিৰা কাৱদগী ফংত-হৌদি লংথোকপা নংত্ৰগা লন্দীদা যাদনী চিউংগেম ওথোকপা অমসুং এখোয়গী খোঙউপা চিউংগেমশিং অদু অমুক নগ্ৰকপা হায়বসি নুঙাইতে তৌইগুস্তসু এখোয়না অসিগুস্তা চিাক্ৰাশিং চাবা মতমদা মসিক অশোয়না তৌৱিবনি হায়বসি হেক হেক কাউথোক্ৰৈ। মৱম অদুদা লমদম অসিগী শকহেনবীশিং অমসুং শকহেনবশিংদা লন্দীশিং, হোপ্পিটালশিং অমসুং মীয়ায়্মা শীজিন্নাৰিৰা মফমশিংদা ক্ৰা মহি ওথোক্তবৰা পুকচেল শেংনা হায়জৰি। মীয়াম তিনবা মফমশিংবু ক্ৰা মহি ওথোকফম ওইনবু শীজিন্নদ্ৰবদি এহাক মী অমনা ক্ৰা চাবদা অথিৰা লৈজদে। নহাক্ৰী পেশাননা, নহাক্ৰী নঙদা ক্ৰা চাজবনি অমসুং নহাক্ৰী নুংঙাইজবনি, এহাক্ৰা কৰি তৌগি৷ এখোয়গী পুশি মহিগী মতুদা হোহোৰা লাক্ৰি অমসুং ওসি এখোয়গী খুৱাই অসিনা ফীভম শোকচিল্লক্লিৰা অসি এখোয়না তৌখিবশিংগী মহয়নি। এখোয়না মাঙাথক্তা শো্যখিবশিং নংত্ৰগা শৌহিৱন্তশিংদা তইনবা য়াৱোই। তৌইগুস্তসুং এখোয়গী তুংদা লাক্ৰদবা ফীভম অদুদি এখোয়না হৌজিক্তি হৌনা শেমজহৌবা য়াই।

— *জ্ঞানেশ্বৰী লোংজম*

তাৱস্তা য়াই নংত্ৰগা তাৱমদবসু য়াই। অদুবু এ মখোয়দা হান্না চঙলগে। মখোয়গী মঙ্গোল কাখৎতুনা এনা পেয়া কৌকৰি, “ববি, ববিতা ...।” খোঙ তপ্পা হাঙদোৱকই, মহাক থোক্কই। এনা মঙ্গোলদা লেপুনা লৈৱম্বদা মহাক এৰু মুৱা য়েংদুনা লৈ। নোকসু নোক্তে, কপসু কপতে; মুৱা য়েংদুনা অদুম লৈ। মকোক্তা মখুংনা নান্থখি। অদুবু এদি নোকই, হকচাং অসে নীকপা মঁথ হৱাওথি। এনা মঙোন্দা হায়, “এ খোঙ ফৱে, ইথন্নতা লাকপনি। নঙগীদা ইহান হান্না হেজা চঙলকলবনি।”

মহাক খজিক্তমক নোকই, এৰু মঙ্গোলদা ফমহল্লগা এৰু মুৱা য়েংদুনা অদুম লৈ। এনা পাখৎনা হায়, “নঙ নশা ওমদ্ৰবৱা? প্ৰেমচান্দহেইনা চংলুসি। হোটেলাদা অচাপোং চাৰুক্সি।” মানা তপ্পা

লুন্মা হায়ৱকই, “নেত্ৰ, এ চংলৱোইগে, এ চা লোঙ্লগে। এগী য়ুমসিদা নহাক চা থকখো।” মাগী মীংতঙী পি মৰীক অমা অনী তাথিৱা? ইশাদা চাঁংনবা অমা কফা ফাওৱকই। মহাক কৰি তৌৱবগে? এ লাকপদা মহাক্ৰা নোক্তিৰা কৰিগীনো, এগী খোঙ ফৰগা মহাক্ৰা হৱাওদ্ৰিৰা; অদুবু কৰি হায়ৱিবনো? মাগী ইনন্দনা চপ থোৱকৰকই। এনা হায়, “নঙনা অদুম পুথোকৱৰুসু য়াবদুবু।”

ৰাখলসে নীংতন্মা ওমদে, মঙোন্দা হায়নিংবা কফা ফাজিনিখিবগুম তৌই। পাদ্ল থোক্ৰা হায়ক্ৰই, “এ কুইনা লৈগে খল্লি, পাং মপাদনা নঙগা পেয়া ফল্লিংই ববি।” মহাক থুলুকখিদ্ৰে; এ য়েংলগতা লৈ। অমুকসু হায়ক্ৰই, “এ প্ৰেমচান্দহেইদা লৈদেইনি। অস্বাইফাওবা থিল্লো, লাকউদনা।” মহাক্ৰা এৰু কোল্লোংফাওবদ যিনিখি, “নেত্ৰ, এ কোল্লোংফাওবদ থিল্লগে, নঙনা খোঙ ফবসে এ য়ান্না হৱাওই নেৱা।” এনা থৌনা লৈনা হায়ক্ৰই, “এগীসু ইশ্বৱ লৈ ববি, হৌজিক্তি এ খোঙ ফৱবনিৰেকা।” মহাক এৰু মুৱা য়েংদুনা লৈহৌই। ৰাখলসে চাঁংনবতনা পীক থল্লি, চাঁংন-চাঁংননা এ প্ৰেমচান্দহেইদা অদুম লেপুনা চংলে। এ থৱায় য়াম্ফা নুংঙাইখিদ্ৰে।

প্ৰেমচান্দহোয়দা য়ৌৱে; এৰু উবদা মহাক্ৰা হৱাওনা চেৎনা কোনশিল্লকই। এনা খোঙনা চঙলকপদুদা লৈৱস্তা পুন্মকম ওক্ৰয়ে। ইমুংদা পোখাখন্দুনা চা থক্ৰু-থক্ৰা প্ৰেমচান্দনা তপ্পা হায়ৱকই, “পাউ অমা তাৱৱা তামোচিে?” এ স্বাই লাওই, পাখৎনা হলুই, “কৰি পাউনে?” মহাক হোৱা তপখখি, “ববিতা নহান শিংজমৈদা চেনেত্ৰে, গুৱাংদি থিল্লৱল্লনি।” হকচাং অসি থনুংদা চেং খৈবগুম নীক্ৰকই। ৰাখল অসিদা ইকইৰা তুৰুচংবা খক্তনা পিক থল্লকই। ইশাশে ফল্মা ওল্লন্তে। শাখিনা শোস্থৰুপগুম তৌই।

অথেংবা নুমিদাং, প্ৰেমচান্দহোয়গী শুমাংদা ইথন্নতা তংং মালদা স্পেল্লি; নিংথৌখোং, ওসিদি অমন্ত্ৰতনা ক্ৰুশশিল্লককগুম তৌৱকই, থাবল ফৰবা নুমিদাংসিদা এগী কনা লেত্ৰবগুম, পাংপানদগী হুল্লক্লিৰা নুশিংদা হুমাং কাৱবা ইশাসে ইংহনবা ওমখিদ্ৰে। থন্মোয়নুংদা নাপল তৌৱগা লাকখিৰা এগী খোঙচং অসে মীংকুপ অমফাওবা লেপনিংলক্ৰে নিংথৌখোংদা।

অহিংচুগ্গা তুমখিদ্ৰে, প্ৰেমচান্দ নিংঙাইদনা তুল্লি। খল্লু খল্লৱগা ইথন্নতা থিনা নোক্তিংলকই, তুৰুৎচৱকই। চে পুথোক্তুনা ইৱি,

“এসে কয়াদা ইকায় খঙদ্ৰবা মপোক্তে; নঙগী নুংঙাইৰবা পুন্সিগী তাংফমদা এনা ইকায়বা খঙদনা নানাভা চংলুৱি, এসে তুৰুৎচৱা! অতুবু এ লানখিদ্ৰে- নঙবু নুংশিবদগী এ লাকখিনি। মায়পাকপা পুলি অমা নংগোদা উৎনবৰা অদুবু নঙদি নাথৈথন্তে। ওসিসু নঙ লোংথি। লোংলি। এ শাখিনা ইকায়। ইকায়ৱবা হকচাংসে মপোক অসিদা নহাক্ৰা খন্দবা ওল্লা ওইত্ৰো। কাওত্ৰো, পুন্মক কাওত্ৰো। নীংবা কায়বতনা ইশৰুক ওইৱবা পুন্সিমে মহাক্ৰা তুৰুৎচৌ। নীংজবা মথুং ফাৱবা নঙনা এৰু থিনা নোক্তৌ..।

হৈনিংবা পোক্ত্ৰবা ইশাসে থেংনা হৌগৎলমাল্লে; অহিং চুগ্গা তুমদনা ইৱস্তা চিঠিদো ববিতাদা পীনৱা প্ৰেমচান্দদা চেৎনা শীৱন্দগী। পোখাবা ওমজদ্ৰবা ইশাশে নাইতোম তাৱবা অমগুম চংলগে।

থোক্কক- বস তোংখংলমদইদা খোঞ্জেল অমদি তাথিৱা, “নেত্ৰ, নঙ অমুক্তদি ঙাইখোও।”

হয়া য়েংলমদনা ঙাওৱবা অমগুম এ বস তোংলকখি।

ওসিদি; পুন্মক হৌত্ৰে ববিতা। হৌত্ৰসনু। নীংশিং নীংশিংনা নহাকপু উখিৰবা, নৱা-নপাউ তাখিৰা চহী তৱাংহদেই মপুং ফাৱে। নিংথৌখোংগী ইনাওশিং নংত্ৰগা মীওই অমত্তদা নহাক্ৰী মৱমদা এ হংখিদ্ৰে। নিথৌখোং চংলবসু পুন্মক লোংলে এ। লোংপগীসু নুংঙাইবা লৈ। অদুবু এদি হংনিংই, নহাক নুংঙাইৱিৱা, কৱম তৌৱি ববি? এসু তৱুইং, এ য়ুম পাৰে; অঙাং অনী লৈৱে। মহৌশাগুম শৈৱেং ইৱি। লাইৱিক ফোঙলি। নঙনা পামজবা শৈৱেং অমতং ওইৱবসু য়াওৱস্তা য়াই এগী লাইৱিক্তা। শৌহিদনা পাবা ওইসনু।○

শলাই তৱেং পোকখিৰা

লমদম অসিদা পুৱা খুন্দামিৱাৰো তেঙান তেঙানবা ফুৱপশিং মৈতৈ, কবুই, তাম্বুল, অনান, চোখে, মৱিং, খাৱম, মোঙ্গাংনচিৰা পুন্মকম অসি শলাই তৱেং/তৱেং লৈ। মখোয় পুন্মক লমদম অসিগী য়েলহৌমী ঙাক্তনি। হৌৱকফম অমতনি, ঈগী মৰী ঙাক্তনি। য়েলহৌমী এখোয়গী শলাই তৱেং হায়ৱিৰা অসি মতমগী খোঙলৈদা তেঙান তেঙানবা মতমদা পোকখিৰনি। চুমথাঙগী মচু অমদি থৰী মহুম শাবগুস্তদগী লৌবা মথুং অমদি মচু তেং। অৱিৰা ৱাৱীগী মতুইহমদি বপুৰী পাখঙাবা (কোনচিন তুকথবা) গী তালোয় তৱেংনা তেঙান তেঙানবা মতমদা পোকখিৰা মপাৰী ঙাক্তনি। মপাৰীশিং অসিনা পোকখিৰা মতমদা নোংদোন অহাঙবা শোৱাৱেন্দা উথিৰা মওং মচু অদুগী মতুং ইয়া মপাৰীশিং অসিগী মিমিং অমদি শলাইগী মচু ওইথিৰনি হায়না থেংনজৈ। ওসি ওসিমক মতমগী খোঙচঙতা (চহী অমা, থা তৱানিখোই) পোকপা মীওইশিং থাঙৎকী মতুং ইয়া মীগী মমিং থোনবা লৈ। শজিবু থাদা পোকপনা শীৱন্দগী। পোখাবা ওমজদ্ৰবা ইশাশে নাইতোম তাৱবা অমগুম চংলগে। অসুন্মা মমিং থোনবা মীওই লৈৱি।

(১) **মঙাং**- ইমুং ওল্লকপগী মতম নুমিং মশক উদ্ৰিঙৈ নুমিৎকী মঙাল অঙাঙবা উৰকপা মতমদা পোকপগী মপাৰী অহানবগী মমিং মঙা কৌথি মঙাং শলাইগী মচুসু অঙাঙবা ওইখি। (২) **লুৱাং**- অযুক্ৰী খোঙলৈদা কোৱৌহনবা নুমিৎনা ময়েক শেংনা লুনা ৰাংখংলকপা মতমদা পোকখিৰা মপাৰী অনীশুবগী মমিংবু লুৱাং থোনখি। মতম অদু অতিয়া শোৱাৱেন অসি লুনা মচু শেংনা উথিৰবা লুৱাং শলাইগী মচুসু হীগোক (শোৱাৱেন মচু) ওইখি। লুৱাং শলাইগী নিঙেল/মৌশিংনা শলাই ফনেক মপাৱাইবা হীগোক শেংনৱকই হায়বগী ৱাৰী থেংনে। (৩) **খুমন** - অহিং তাজলী অথেংবা নোয়াইচ্‌ক খুনা মস্তা (মস্তা মস্তা) মতমদা পোকপগী মপাৰী অহুমশুবগী মমিং খুমন থোনখি। খুমন শলাইগী মচু অখুনা ওইখি। (৪) **অঙেম** - ইমুং ওল্লকপগী মতম মৈতৈ ৱাহেতা তু-উৰকপা/চিঙেইল্লকপা হায়ৱগা খনবৰা মতম নুমিৎকী অউৰো মঙাল উৰকপা মতমদা পোকপগী মপাৰী মৱিশুবগী মমিং অঙেম থোনখি। অঙেম শলাইগী মচু অউৰো ওইখি। অঙেম শলাইগী নিংথৌবু অউৰো হায়ৱাসু খঙনে। অঙেম শলাইগী নিঙেল/মৌশিংনা শলাই ফনেক মপাৱাইবা অউৰা (লংহৌ ফনেক) শেংনৱকই হায়গী ৱাৰী থেংনি। (৫) **মৌৱিৱা** - ইমুং ওল্লকপা মঙাগী মতমদা অমুৰা লেচিমা ফেনো ফেনো লাংবা মতমদা পোকপগী মপাৰী মঙাশুবগী মমিং মৌৱিৱা থোনখি। মৌৱিৱাং শলাইগী মচু অঙাবদা অমুনবা লাংবা ওইখি। (৬) **খা-ঙনবা** - কোৱৌহনবা নুমিনা কোকতন্দা লৈকপা নুমিং য়ুৰবা, লেখাগা নোংদোনগা ঙানবা মাল্‌ৰা মতমদা পোকপগী মপাৰী তৰুকশুবগী মমিং খা-ঙনবা থোনখি। খা-ঙনবা শলাইগী মচু হীগোক ৱাউত্ৰা ওইখি। (৭) **শৱাং-লৈশাংথেম** - নুমিং তান্তৱা নুমিদাংৱাইগী মতম, অহিং চাভুৰা শাশিংনা লাঙবৱকপা (খোংবা হৌনৱকপা) অযুক নুথিল চাভুৰা কাঙদুনা পোখানৱকপা লৈশা থেমগংলকপা (মীচিক মীৱাওখোল হহুৰুপপা) মতমদা পোকপগী মপাৰী তৱেংশুৰা অচোনবগী মমিং শৱাং-লৈশাংথেম থোনখি। শৱাং-লৈশাংথেম শলাইগী মচু য়ুৱপ তৌনা শৰাবাৱা ওইখি। শলাই তৱেংমক্কী মমিং অনী/অনী লৈ। (১) মঙাং - ৰাঙশু (২) লুৱাং - নুৱাবান (৩) খুমন - নোয়াই (৪) অঙেম - নোংবান (৫) মৌৱিৱাং - ইৱাং (৬) খা-ঙনবা - খাবা (৭) শৱাং - লৈশাংথেম - থেংলৈ অসিনি। পোক্ৰী অনীশুৰা ৱাহৈ অসিদা ‘লোন’ হায়ৰা ৱাহৈ অসি তপশিল্লগা শলাই অমগী নিঙেলবু খঙনৱকই। মঙাং নিঙেল - ঙাংয়েক চম্‌/ৰাডমলোন, মৌৱিৱাং শলাইগী নিঙেল - ইৱাং চম্‌/হিৱালোন অসুন্মা খঙনৱকই। শলাই কেইয়েংপু খঙনৱস্তা য়াই। মফম মতমগী মতুং ইয়া কোইয়েং অসি শীজিন্নৱস্তা মাল্লি। হৌজিক্কী মতমদি শলাই কোইয়েং লৈতৱা চান্দৱবা মাৱে।

কংলৈপাক্তা হিন্দু লাইনীং চঙলকত্ৰিঙৈগী মমাঙদা পাল্লৱা মৈতৈগী নিংথৌশিংনা শীজিন্নৱস্তা ফিৱালগী মচু অসি শলাইগী মচুনা ওইৱমগনি খল্লি। মচু তৱেংকী অপূনবা ফিৱাল অমা লৈৱমগদৰা মাদ্দে। তেঙান তেঙানবা শলাইগী নিংথৌশিংনা পানবা লমথৈ মচা মচা লৈৱম্‌খা নিংথৌশিং অসিগী তেঙান তেঙানবা ফিৱাল লৈফম থোকপ্ৰা খল্লি। বটিনা কৰি কলৈপাক মণিপুৱ অসি খুদম চন্দ্ৰিঙৈগী মমাঙদা লৈৱস্তা মণিপুৱগী ফিৱাল অদুদি মচু অনীগী ফিৱালনি। মথক থংবা তঙ্খায়না অঙাঙবা মখা থংবা তঙ্খায়না নাপু মচুনি। ময়াইদা শক্তম তৱামাথোই য়েকপা থেংটেন।

সনামহী লাইনীং অসি হিন্দু লাইনীংনা মতম কুইনা নমথদুনা কৈৱৱৰা মতুংদা অমুক নৌনা হৌগৎলকপা কুইজি। হিন্দু লাইনীং চঙলকত্ৰিঙৈগী মমাঙদা মচু ত